



ОПШТИНА БОГДАНЦИ

ЛОКАЛЕН ЕКОНОМСКО СОЦИЈАЛЕН СОВЕТ

РЕПУБЛИКА МАКЕДОНИЈА
ОПШТИНА БОГДАНЦИ

Градоначалник на Општината

Бр. 03-1368/5

16.12.2015 год:

БОГДАНЦИ

До: Совет на општина Богданци
Градоначалник на општина Богданци

Предмет: Барање / Иницијатива

Почитувани,

На третата седница на Локалниот Економско Социјален Совет на општина Богданци претставниците на деловниот и невладиниот сектор во Заклучокот на седницата иницираа неколку конкретни Барања за расправа на идната седница на Советот на општина Богданци како и превземање на одредени активности согласно ингеренциите на Советот на општина Богданци и Градоначалникот на општина Богданци. Барањата за расправа и преземање на конкретни активности се следните:

1. Според информациите со кој располагаат членовите на ЛЕСС голем број на грагани од Богданци (можно е да се соочуваат со ист проблем и граните од останатите населени места), заради застарена урбанистичка документација не беа во можност во законскиот рок да извршат трансформација-приватизација на сопственото дворно земјиште. Бидејќи сметаме дека овој број е значителен Бараме на седница на Советот на општина Богданци да се расправа по ова прашање и да се покрене иницијатива до владата на РМ или надлежните институции за дополнителен рок или некој модел за решавање на ова прашање. Воедно се бара од Советот и Градоначалникот на општина Богданци да ги искористат сите свои законски надлежности , ингеренции и лични познанства за лобирање со цел решавање на ова прашање.
2. Општо е познато дека на територијата на општина Богданци нема присуство на локален печатен, електронски или друг вид на медиум (телевизија или радио). Граните на општина Богданци за работи и активности кои се случуваат на територија на општина Богданци се многу малку информирани и го чувствуваат овој недостаток. Освен за општите информации на граните на општина Богданци им е ускратена и можноста за редовно следење на седниците на Советот на општината кои и покрај тоа што се снимаат истите не се прикажуваат ни на еден достапен медиум. Барањето најнапред се однесува на изнаоѓање на модел на јавност на седниците на Советот – тие да се прикажуваат редовно и разгледување на прашањето за отварање на некој вид на локален медиум.
3. Во рамки на изготвувањето на Годишните Програми од различни области и сектори во општина Богданци се бара овозможување на поголемо учество на граните при

РАЗВОЈОТ Е НАШ ЗАЕДНИЧКИ ИНТЕРЕС !



ОПШТИНА БОГДАНЦИ

ЛОКАЛЕН ЕКОНОМСКО СОЦИЈАЛЕН СОВЕТ

изготвувањето и предлагањето на активности за истите. Тоа може едноставо да се реши со редовно повикување во периодот кога програмите се изготвуваат на сите засегнати чинители од локално ниво во зависност за која област се работи, за доставување на предлози и идеи како предлог за приоритетни активности.

4. На предлог на членови од ЛЕСС се предлага поставување на две сцени:
 - Едната - постојана летна сцена која би се поставила на локацијата - темен парк, поблизу до гимназијата за да не се наруши слободното движење на граѓаните. Подот на сцената се предлага да биде со димензии соодветни за настап на културно уметничките друштва со настрешница за заштите од неповољни временски услови
 - Втората би била исто така сцена но подвижна лоцирана на општинско земјиште спроти Домот на културата како дополнување на активностите кои ќе се одвиваат во реновираниот дом на култура.
5. Доставување на Предлог за обезбедување на соодветен паркинг простор на локации каде се создава тесно грло од присуство на возила посебно во централното градско подрачје.
6. Членовите на ЛЕСС сметат дека со новиот простор за пазар Богданци губи голем дел од „пазарџиите“ кои порано беа присутни, а сега се незадоволни од просторните услови. Сметаме дека одреден износ на финансиски средства се губат заради намалениот број на присутни пазарџии – продавачи на одредени стоки, а што е позначајно се намалува присуството на купувачи од општината и пошироко па и Република Грција кои освен што пазаруваат сигурно прават и одредени дополнителни трошоци кај локалните угостители и продавници. Доколку е можно да се направат напори да се обезбедат дополнителни локации за оваа намена да не се случи да се изгуби стекнатиот имиџ на неделните пазари во Богданци.
7. Ова се однесува на Барањето на претседателот на Земјоделската задруга од Богданци г-ин Иван Вангелов кој како гостин на седницата на ЛЕСС образложи проблем со кој се соочуваат земјоделците при наводнување на своите површини засеани со посеви, а заради згаснување на водната заедница Богданска котлина. ЛЕСС дава целосна поддршка на Барањето на Земјоделската задруга за ангажман на Советот и Градоначалникот на општина Богданци за изнаоѓање на соодветно и трајно решение на овој проблем.

Со почит,

Претседател на ЛЕСС
на општина Богданци
Зоран Атанасов



РАЗВОЈОТ Е НАШ ЗАЕДНИЧКИ ИНТЕРЕС!